



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1726/2 - 2011 ඔක්තෝබර් 03 වැනි සඳුදා - 2011.10.03

(රජයේ බලයපිට ප්‍රසිද්ධ කරන ලදී)

I වැනි කොටස: (I) වැනි ඡේදය - සාමාන්‍ය

රජයේ නිවේදන

2008 අංක 14 දරන ක්‍රමෝපාය සංවර්ධන ව්‍යාපෘති නීතිය

3(2) වැනි උපවගන්තිය යටතේ වූ නිවේදනය

2008 අංක 14 දරන ක්‍රමෝපාය සංවර්ධන ව්‍යාපෘති පනතේ 3(2) වැනි උපවගන්තිය යටතේ, මා වෙත පැවරී ඇති බලතල ප්‍රකාරව, ආර්ථික සංවර්ධන අමාත්‍ය බැසිල් රෝහණ රාජපක්ෂ වන මා විසින්, විදුලිබල හා බලශක්ති විෂයය පවරනු ලැබ ඇති අමාත්‍යවරයා සමඟ විමසා-

- (1) ශ්‍රී ලංකා විදුලිබල මණ්ඩලය සහ නැෂනල් තර්මල් පවර් කෝපරේෂන් ලිමිටඩ් (NTPCL) යන බද්ද ව්‍යාපාර හවුල්කරුවන් විසින් ඉදිකර අයිතිකර ක්‍රියාත්මක කිරීමේ (BOO) පදනම මත ත්‍රිකුණාමලය පරිපාලන දිස්ත්‍රික්කයෙහි පිහිටි සාම්පූර්ණ මෙගාවොට් 2x250 ධාරිතාවයෙන් යුත් ගල් අගුරු ආශ්‍රිත බලාගාරයක් ලෙස පිහිටුවීම සඳහා වූ ව්‍යාපෘතිය, ඇමරිකානු ඩොලර් මිලියන 500 ක පමණ ආයෝජනයකින් යුතු වන අතර, එමඟින් රටට අත්වන ආර්ථික සහ සාමාජීය ප්‍රතිලාභ පිළිබඳ සලකා බලා, එය ක්‍රමෝපාය සංවර්ධන ව්‍යාපෘතියක් ලෙස හඳුනාගෙන ඇත.
- (2) ඉහත කී ව්‍යාපෘතිය, ක්‍රියාත්මක කරනු ලැබිය යුතු දිනය බද්ධ ව්‍යාපාර ගිවිසුමේ සඳහන් පරිදි විය යුතු බවටත් ප්‍රකාශ කරනු ලැබේ.
- (3) ඉහත කී ව්‍යාපෘතියෙහි කාර්යය සඳහා ක්‍රමෝපාය සංවර්ධන ව්‍යාපෘති පනත ප්‍රකාරව, මෙම නිවේදනයේ උපලේඛනයේ දක්වා ඇති නිදහස් කිරීම් ව්‍යාපෘති සමාගමට අදාළ විය යුතු බවට නිශ්චිතව දක්වනු ලැබේ.
- (4) 2010 සැප්තැම්බර් මස 06 වැනි දිනැති අංක 1670/3 දරන අතිවිශේෂ ගැසට් පත්‍රයේ පළ කරන ලද නිවේදනය මෙයින් අවලංගු කරන බවට ප්‍රකාශයට පත් කරනු ලැබේ.

උපලේඛනය

(අ) 2006 අංක 10 දරන දේශීය ආදායම් පනත

බදු ගෙවිය යුතු ලාභය සමාගම උපයන මුල් වසරේ ආරම්භය සිට හෝ වාණිජමය කටයුතු ආරම්භ කිරීමෙන් වසර දෙක (02) කට පසු, කලින් එළඹෙන කවර හෝ වසර සිට වසර විසි පහ (25) කට ආදායම් බදු පනත යටතේ ආයතනික ආදායම් බදු නිදහස් කාල පරිච්ඡේදයක්, ඉන්මතු, පැහැදිලි කිරීමක් වශයෙන් ඉහත විදහා පෙන්වා දී තිබෙන වසර විසිපහ (25) ඉකුත්

විමෙන් පසුව එවකට බලපවතින සාමාන්‍ය බදු රාමුව ව්‍යාපෘතිය ක්‍රියාත්මක කරන සමාගම කෙරෙහි අදාළ වනු ඇත. ප්‍රාග්ධන වියදම් සඳහා ලබාගත් විදේශ ණය සඳහා ගෙවන පොලිය සහ ව්‍යාපෘතිය මගින් සේවයේ යොදවනු ලබන උපදේශකයින්ට ගෙවනු ලබන තාක්ෂණික ගාස්තු මත රඳවා ගැනීමේ බදු ගෙවීමෙන් සමාගම නිදහස් කරනු ලැබේ.

එකී වසර විසිපහක (25) බදු නිදහස් කාල පරිච්ඡේදය තුළ සහ ඉන්මතු වසර එක (01) කට ලාභ වලින් කොටස්කරුවන්ට බෙදා දෙනු ලබන ලාභාංශ වලට ආදායම් බදු නිදහස ලැබේ.

සමාගමේ උපරිම ප්‍රවාසික සේවකයින් සංඛ්‍යාව අට (08) කට වසර පහ (05) ක කාලයකට උපයන විට ගෙවිය යුතු බදු නිදහස අදාළ වනු ඇත.

(ආ) 2002 අංක 14 දරන එකතු කළ අගය මත බදු පනත

ව්‍යාපෘතියේ ක්‍රියාත්මක කිරීමේ/ඉදිකිරීමේ කාලය තුළ ව්‍යාපෘතියට අදාළ භාණ්ඩ ආනයනය කිරීම සහ ව්‍යාපෘතියට අදාළ දේශීය වශයෙන් මිළදීගනු ලබන භාණ්ඩ, සේවාවන් සහ කොන්ත්‍රාත්කරුවන් සහ උප කොන්ත්‍රාත්කරුවන්ට ගෙවනු ලබන ගෙවීම් මත එකතු කළ අගය මත බදු ගෙවීමෙන් නිදහස් වේ.

තව ද, ව්‍යාපෘතියේ වාණිජමය කටයුතු ආරම්භ කිරීමෙන් වසර විසි පහ (25) ක කාලයක් සඳහා ගල් අගුරු, අමුද්‍රව්‍ය සහ අමතර කොටස් ආනයනය කිරීම් එකතු කළ අගය මත බදු ගෙවීමෙන් නිදහස් වේ.

(ඇ) 2011 අංක 18 දරන වරාය සහ ගුවන් තොටුපල සංවර්ධන අයකිරීම් පනත

ව්‍යාපෘතියේ ක්‍රියාත්මක කිරීමේ/ඉදිකිරීමේ කාලය තුළ මෙම පනත අදාළ නොවනු ඇත. තව ද, ව්‍යාපෘතියේ වාණිජමය කටයුතු ආරම්භ කිරීමෙන් පසු වසර විසිපහ (25) ක කාලයක් සඳහා, ගල් අගුරු, අමු ද්‍රව්‍ය සහ අමතර කොටස් වරාය සහ ගුවන් තොටුපල සංවර්ධන අයකිරීම් වලින් නිදහස් වේ.

(ඈ) 2011 අංක 10 දරන ජාතිය ගොඩනැංවීමේ බදු පනත

ව්‍යාපෘතියේ ක්‍රියාත්මක කිරීමේ/ඉදිකිරීමේ කාලය වන වසර පහ (5) ක කාලය තුළ ජාතිය ගොඩනැංවීමේ බදු ගෙවීම් අදාළ නොවනු ඇත.

තව ද, ව්‍යාපෘතියේ වාණිජමය කටයුතු ආරම්භ කිරීමෙන් පසු වසර විසිපහ (25) ක කාලයක් සඳහා ගල් අගුරු, අමු ද්‍රව්‍ය සහ අමතර කොටස් වරාය සහ ගුවන් තොටුපල සංවර්ධන අයකිරීම් වලින් නිදහස් වේ.

(ඉ) 2005 අංක 05 දරන මුදල් පනත

ව්‍යාපෘතියේ ක්‍රියාත්මක කිරීමේ/ඉදිකිරීමේ කාලය වන වසර පහ (5) ක කාලය තුළ ඉදිකිරීම් කර්මාන්ත සහතික අරමුදල් අයකිරීම් හා ගෙවීම් අදාළ නොවනු ඇත.

(ඊ) 1989 අංක 13 දරන නිෂ්පාදන බදු (විශේෂ විධිවිධාන) පනත

ව්‍යාපෘතියේ වාණිජමය කටයුතු ආරම්භ කිරීමෙන් පසු වසර විසි පහ (25) ක කාලයක් සඳහා ගල්, අගුරු, අමු ද්‍රව්‍ය සහ අමතර කොටස් නිෂ්පාදන බදු අයකිරීම් වලින් නිදහස් වේ.

(උ) 2006 අංක 13 දරන ආර්ථික සේවා ගාස්තු පනත

ව්‍යාපෘතියේ වාණිජමය කටයුතු ආරම්භ කිරීමෙන් පසු වසර විසිපහ (25) ක කාලයක් සඳහා, ගල් අගුරු, අමු ද්‍රව්‍ය සහ අමතර කොටස් ආර්ථික සේවා ගාස්තු අයකිරීම් වලින් නිදහස් වේ.

(ඌ) (235 වැනි අධිකාරය වූ) රේගු ආඥාපනත

ව්‍යාපෘතියේ අවශ්‍යතාවයන්වලට අනන්‍ය වශයෙන් ව්‍යාපෘතියේ ක්‍රියාත්මක කරන සමාගම නමින් ආනයනය කරනු ලබන අයිතම් සම්බන්ධයෙන් ව්‍යාපෘතියේ ක්‍රියාත්මක කිරීමේ/ඉදිකිරීමේ වසර පහ (05) කාලය තුළ ව්‍යාපෘතිය සාර්ථකව ක්‍රියාත්මක කිරීමට

සහ නඩත්තු කිරීම සඳහා අත්‍යවශ්‍ය ලෙස පාර්ශ්ව මඟින් තීරණයකොට ආනයනය කරනු ලබන උපකරණ, ඉන්ධන, ඉදිකිරීම් යන්ත්‍රෝපකරණ/ද්‍රව්‍ය සහ (ද්‍රවශීලී ඉන්ධන හැර) රේගුබදු අයකිරීම් වලින් නිදහස් කිරීම් අදාළ වේ.

තව ද, ගල් අඟුරු, අමුද්‍රව්‍ය සහ අමතර කොටස්, ව්‍යාපෘතිය වාණිජමය කටයුතු ආරම්භ කිරීමේ දින සිට වසර විසිපහ (25) ක කාලයක් සඳහා රේගුබදු අයකිරීම් වලින් නිදහස් වේ.

බැසිල් රෝහණ රාජපක්ෂ, පා. ම.,
ආර්ථික සංවර්ධන අමාත්‍ය.

2011 සැප්තැම්බර් මස 30 වැනි දින,
කොළඹ දී ය.

10-388